



اکتوبر 2016

عزیز والدین/سرپرست:

خراب موسم قریب ہے۔ براہ مہربانی خراب موسمی کیفیتوں کے دوران پرنس ولیم کاؤنٹی پبلک سکولز (PWCS) کے درجہ ذیل طریقہ کار نوٹ کیجیئے، اور اپنے آپ کو نئی جاری کردہ 2016 MyPWCS custom mobile app سے ایس کیجیئے۔

جب برف باری، برف، یا شدید سردی کی وجہ سے سڑکیں اور پیدل چلنے کے راستے مضر ہیں تو ہو سکتا ہے کہ سکول تاخیر سے کھلیں، وقت سے پہلے بند ہوں، یا پھر سارے دن کیلئے چھٹی ہو۔ 350 مربع میل کی حدود میں رہنے والے طلباء، عملے، اور رہائشیوں کی سلامتی کو یقینی بنانے کیلئے، فیصلے کاؤنٹی بھر کے حالات اور موسم کی پیش گوئی کی بنیاد پر کیئے جاتے ہیں۔ اس سے مراد ہے کہ ہو سکتا ہے کہ آپ کے قریبی علاقے میں خاص طور پر حالات اتنے خراب نہ ہوں کہ سکول بند کرنے کا فیصلہ کیا گیا ہو۔ اس کے برعکس، سکول اس وقت کھلے ہو سکتے ہیں جب آپ سمجھیں کہ مقامی سڑکیں اور فٹ پاتھ سفر کیلئے محفوظ نہیں ہیں۔ ان حالات میں، آپ کو یہ اختیار حاصل ہے کہ آپ اپنے بچے/بچی(بچوں) کو سکول نہ بھیجیں۔ بچے منظور شدہ غیر حاضری وصول کریں گے۔ انہیں تعلیمی طور پر سزاوار نہیں ٹھہرایا جائے گا البتہ انہیں چھوٹ جانے والے ذمہ کاموں کو پورا کرنا ہو گا۔

PWCS ٹرانسپورٹیشن کی ٹیم سفر کے تحفظ کو یقینی بنانے کیلئے، حالات پر نظر رکھتی ہے اور کاؤنٹی بھر کی بڑی اور دور دراز کی سڑکوں پر سفر کرتی ہے۔ وہ کسی فیصلے کی سفارش کرنے سے پہلے پولیس، ورجینیا کے محکمہ ٹرانسپورٹیشن کی معلومات اور موسمی پیش گوئیوں کو مدنظر رکھتی ہیں۔ سلامتی ہمیشہ اولین ترجیح ہوتی ہے۔ ہم بدلتے ہوئے حالات کے پیش نظر، جلد از جلد فیصلے پر پہنچنا چاہتے ہیں اور صبح 5 اور 5:30 بجے کے درمیان مختلف طریقوں سے اعلان کرتے ہیں:

- **آن لائن:** pwcs.edu اور/یا کسی بھی سکول کی ویب سائٹ ملاحظہ کیجیئے۔ جب سائٹ کھلے گی تو موسم سے متعلق اطلاعات ایک پاپ-اپ ڈبے میں ظاہر ہوں گی۔ اگر سائٹ پہلے ہی کھلی ہوئی ہے تو تازہ ترین اعلانات کیلئے "F5" کے ذریعے اپنے براؤزر کو تازہ [ریفرش] کریں۔ پیغامات انگریزی میں ہوں گے اور دیگر زبانوں میں ترجمے کیلئے "Weather Notice" کا لنک ہو گا۔
- **سوشل میڈیا:** facebook.com/PWCSNews پر ہمارے فیس بک پیج کو "Like" کیجیئے یا twitter.com/pwcsnews کے ٹویٹر کو فالو کیجیئے؛
- **مقامی ریڈیو اور ٹی وی سٹیشن:** سکول بند ہونے یا تاخیر سے متعلق معلومات بار بار دہرائی جاتی ہیں؛
- **PWCS-TV:** Comcast کا چینل 18 اور Verizon/FIOS کا چینل 36 ملاحظہ کیجیئے؛
- **فون:** PWCS کی معلوماتی فون لائن 703.791.2776 پر کال کیجیئے اور 3 کا انتخاب کیجیئے؛ اور/یا
- **MyPWCS Mobile App:** اپنے ہاتھ والی ڈیوائس پر براہ راست نوٹیفیکیشن وصول کیجیئے۔ پہلے پرانا ورژن ختم کر دیجیئے، پھر iOS اور Android App سٹور سے "PWCS" تلاش کر کے 2016 کا custom mobile app مفت ڈاؤن لوڈ کیجیئے۔

مزید معلومات کیلئے pwcs.edu ملاحظہ کیجیئے۔ "About Us" پر کلک کیجیئے اور پھر "Closings, Delays, and Emergencies" پر

DR. STEVEN L. WALTS  
سپرٹنڈنٹ برائے سکولز

کبھی کبھار، سکول تاخیر سے کھولنے کا فیصلہ سڑکوں پر ٹریفک اور خطرناک صورت حال صاف ہونے کے انتظار کیلئے استعمال کیا جاتا ہے۔ تاہم، اگر بعد ازاں موسم کی صورت حال مزید خراب ہو تو سکول بند کرنے کا فیصلہ ممکن ہے۔

اگر سکول کھلنے کے بعد موسم خراب یا مزید خراب ہوتا ہے تو سکول وقت سے پہلے بند کیا جا سکتا ہے۔ صورت حال کی بنیاد پر متوقع اعلان یہ ہو سکتا ہے کہ ”آج تمام پرنس ولیم کاؤنٹی پبلک سکولز ایک گھنٹہ (یا دو گھنٹے) جلدی بند ہوں گے“۔ وقت سے پہلے سکول بند ہونے کا مطلب یہ ہے کہ سکول اوقات کے بعد طلباء کی تمام سرگرمیاں، کھیلوں کی سرگرمیاں، GED کلاسیں، اور تعلیم بالغاں کی کلاسیں بھی عمومی طور پر منسوخ ہوں گی۔ تاہم کچھ استثنائی صورتیں بھی ہو سکتی ہیں لہذا براہ مہربانی خصوصی معلومات کیلئے اپنی ای میل اور سکول کی ویب سائٹ ملاحظہ کیجیئے۔

یہاں کچھ مزید معلومات جن کا جاننا ضروری ہے:

- سکول تاخیر سے کھلنے کے اعلان پر بچوں کو جلدی سکول لے کر مت آئیے کیونکہ عملے کو بھی آنے میں تاخیر ہو سکتی ہے۔
- پری سکول اور ایلیمنٹری کے طلباء کو بس اسٹاپ سے صرف وہی افراد لے سکتے ہیں جن کا نام طالب علم/طالبہ کے ہنگامی حالت میں رابطے والے کارڈ (والدین/سرپرست اور بہن بھائیوں کے ساتھ) پر لکھا ہوا ہے۔ خلاف توقع سکول وقت سے پہلے بند ہونے کے نتیجے میں سکول فائل میں ان لوگوں کے نام لکھ کر ان کو باختیار بنائیے جو اس صورت میں آپ کے بچہ/بچی کو لے سکیں جب آپ خود نہیں آ سکتے۔ پری سکول اور کنڈر گارٹن کے طلباء کو لینے کیلئے اگر آپ کے نامزد افراد بس اسٹاپ پر موجود نہیں ہوں گے تو انہیں واپس اسکول لے جایا جائے گا۔
- ایلیمنٹری طلباء کیلئے منصوبہ ہونا چاہئیے کہ انہیں معلوم ہو کہ انہیں گھر پہنچ کر کیا کرنا ہے اگر گھر پر کوئی موجود نہیں۔ مڈل اور ہائی اسکول کے طلباء کی سلامتی کو بھی یقینی بنانے کیلئے پہلے سے منصوبہ بندی ہونی چاہئیے۔
- براہ مہربانی ہنگامی موسمی حالات میں اپنے بچے کے سکول یا PWCS کے دفاتر میں فون مت کیجئے۔ کیونکہ ان حالات میں سکول ڈویژن کے فون سسٹم کی انتظامی اور ہنگامی معاملات سے نمٹنے کیلئے ضرورت ہوتی ہے۔
- شدید موسم کے بعد، PWCS کا عملہ انتہائی جانفشانی سے سکول کی املاک کو محفوظ بنانے کیلئے کام کرتا ہے۔ اپنے گھر کے گرد نواح میں فٹ پاتھوں، پیدل چلنے کے راستوں اور بس اسٹاپ کی جگہ صاف کر کے آپ بھی اس عمل میں شریک ہو سکتے ہیں، تاکہ طلباء کو پیدل چلنے کیلئے محفوظ راستہ ملے اور بسوں کو بھی لینے اور چھوڑنے کیلئے صاف راستے ملیں۔
- سکول جانے کی عمر کے بچوں کی دیکھ بھال کا مرکز (SACC) اور نیکسٹ جنریشن، اور پری سکول طلباء کی خصوصی ہدایات کیلئے اس خط کے منسلک ملاحظہ کیجیئے۔

یاد رکھئیے، سکول کے اوقات میں تبدیلی کا فیصلہ نہایت سوچ سمجھ کر کیا جاتا ہے۔

ان طریقہ کار سے متعلق اگر آپ کے کوئی سوالات ہیں تو براہ مہربانی شدید موسمی حالات سے پہلے اپنے بچے کے سکول کے پرنسپل کو فون کیجئے۔

آپ کے تعاون اور مسلسل حمایت کا شکریہ۔

مخلص،



Steven L. Walts  
سپرٹنڈنٹ برائے سکولز

### سکول جانے کی عمر کے بچوں کی دیکھ بھال کا مرکز (SACC) اور Next Generation والے بچوں کے والدین/سرپرست کیلئے خصوصی ہدایات

- اس بات کو یقینی بنائیے کہ آپ نے ”خراب موسم میں منصوبہ بندی کے فارم“ کو مکمل کر کے واپس جمع کروایا ہے جو ظاہر کرتا ہے کہ SACC اور Next Generation بند ہونے کی صورت میں آپ کا بچہ/بچی (بچے) چھٹی کے وقت سکول سے کیسے جائیں گے۔ تمام فارم آپ اپنے SACC یا Next Generation کے عملے کو واپس جمع کروانے چاہئیں۔
- اگر سکول بند ہیں تو SACC اور Next Generation بھی بند ہوں گے۔
- جب PWCS دو گھنٹے کی تاخیر سے کھلیں گے تو SACC بھی دو گھنٹے کی تاخیر سے کھلے گا۔
- جب سکولوں میں جلدی چھٹی ہو گی تو سکول کے بعد کے اوقات کے SACC اور Next Generation بھی نہیں کھلیں گے۔
- جب سکول کے اوقات کے بعد اور شام کے اوقات کی تمام سرگرمیاں منسوخ ہوں گی تو SACC اور Next Generation پروگرام 5 بجے بند ہوں گے۔
- اگر آپ کے کوئی سوالات ہیں تو براہ مہربانی SACC اور Next Generation کے سپروائزر کو 703-791-8844 پر فون کیجیے۔

### پری سکول جانے والے بچوں کے والدین/سرپرست کیلئے خصوصی ہدایات

جب دو گھنٹے کی تاخیر سے سکولز کھولنے کا اعلان کیا جائے گا، تو یہ پری سکول کے اوقات کار کو بھی بدل دے گا۔ والدین/سرپرست کو درج ذیل اوقات کار کا جائزہ لینا چاہئے:

#### **سکول دو گھنٹے کی تاخیر سے کھلنے کی صورت میں**

- صبح کے پری سکولز اور دن بھر کیلئے پری سکولز کے طلباء کیلئے سکول بس معمول کے اوقات کی بجائے دو گھنٹے کی تاخیر سے آئے گی۔
- صبح کے پری سکولز اور دن بھر کیلئے پری سکولز میں پیدل آنے والے طلباء کو معمول کے اوقات کی بجائے دو گھنٹے کی تاخیر سے سکول آنا چاہئے۔
- صرف صبح کے پری سکول کے طلباء کو معمول کے اوقات کار سے ایک گھنٹہ کی تاخیر سے برخاست کیا جائے گا۔ پورے دن کے پری سکول کے طلباء کو معمول کے اوقات کار کے مطابق برخاست کیا جائے گا۔
- شام کے پری اسکول کے طلباء کی بسیں معمول کے اوقات کی بجائے ایک گھنٹہ بعد آئیں گی اور اپنے معمول کے اوقات پر بند ہوں گے۔

#### **سکول ایک گھنٹہ جلدی بند ہونے کی صورت میں**

صبح کے اوقات اور دن بھر کیلئے پری سکول کے طلباء کو معمول کے اوقات سے ایک گھنٹہ جلدی برخاست کر دیا جائے گا۔ اس دن شام کے پری اسکول نہیں کھلیں گے۔

#### **سکول دو گھنٹے جلدی بند ہونے کی صورت میں**

صبح کے پری سکول اور دن بھر کیلئے پری سکول معمول کے اوقات کی بجائے دو گھنٹے پہلے برخاست کر دیے جائیں گے۔ اس دن شام کے پری سکول نہیں کھلیں گے۔